

జలప్రళయము ముందున్న

పితరులు

5వ అధ్యాయము నోవహు మరియు జలప్రళయ కాలమును పరిచయం చేస్తుంది. జలప్రళయము ముందు ఉన్న తరములను మరియు సంఘటనలను “antediluvian” అని పిలుస్తారు, ఈ పదము రెండు లాటిన్ పదాలు—*ante*, అంటే “ముందు,” మరియు *diluvium* అనే పదము “కడుగవేయబడు” అను అర్థమునిచ్చు ఒక మూలము నుండి వచ్చింది కావున ఒక వరద లేదా ప్రళయమును జ్ఞప్తికి తెస్తుంది. “జలప్రళయము ముందున్న పితరులు” అనే పద సముదాయం తరచుగా ఆదాము నుండి నోవహు వరకు ఉన్న పరిశుద్ధ గ్రంథ వ్యక్తులను సూచిస్తుంది, అంటే “వరద ముందున్న పితరులు” అని కూడా అర్థం.

ఆదికాండము యొక్క రచయిత ఆదాము సంతానమును కయ్యాను ద్వారా జలప్రళయమునకు ముందు ఏడు తరములవరకు జాడ కనుగొనినప్పటికీ (4వ అధ్యాయము), ఈ వాక్యములో షేతు ద్వారా “ఆదాము యొక్క తరాలను” గూర్చిన ఒక క్రొత్త భాగాన్ని ప్రారంభిస్తున్నాడు (5వ అధ్యాయము). ఈ రెండవ జాబితా ఆదాము నుండి నోవహు వరకు పది తరములను తెలుపుతుంది.

ఆదాము సృష్టి నుండి నోవహు సమయము వరకు ఎన్ని సంవత్సరాలు గతించాయి అని అధ్యయనం చేయుటకు వంశావళులను ఉపయోగించే వేదాంత విద్యార్థుల మదిలో ఈ రెండు నివేదికలు చాలా సందేహాలనే సృష్టించాయి. చాలా ప్రశ్నలు తలెత్తాయి: (1) సమయము గడచిన విషయంలో, కయ్యాను యొక్క సంతతి తరములు షేతు కుటుంబము యొక్క తరములతో సమానంగా ఉన్నాయా? (2) ఒకవేళ ఉంటే, షేతు సంతానముకంటే కయ్యాను సంతానము ఎందుకు ఎక్కువ కాలము జీవించారు? ఇది చాలా ఇబ్బందికరంగానే ఉంది, ఎందుకంటే కయ్యాను సంతానము యొక్క జీవితము ఎక్కువగా హింసతో నిండుకొనియుంది (4:8-24; 6:1-5, 11-13). వారి జీవితపు ప్రణాళికలు పొడిగించబడకుండా కుదించబడాలని ఒకరు అనుకోవచ్చు. (3) కయ్యాను

వంశావళిలో, పేతు సంతానము యొక్క నివేదికలో వలే, అత్యంత సుదీర్ఘమైన జీవనకాలముల పుస్తావన ఎందుకు లేదు? (4) ఆదాము నుండి పేతు ద్వారా నోవహు తరములలో పది తరములను పరిచయం చేస్తూ, కయూను సంతతిలో కేవలం ఏడు తరముల గూర్చి చెప్పుటలో ఆదికాండము యొక్క రచయితకు ఏమన్నా దృష్టాంతపు కారణము ఉందా? (కొన్ని సమాధానాల కొరకు, అన్వయము: వంశావళులు, పేజీలు 205-213 చూడండి.

స్వప్తి మరియు ఆశీర్వాదము (5:1, 2)

¹ఆదాము వంశావళి గ్రంథము ఇదే. దేవుడు ఆదామును సృజించిన దినమున దేవుని పోలికగా అతని చేసెను; ²మగవానిగాను ఆడుదానిగాను వారిని సృజించి వారు సృజించబడిన దినమున వారిని ఆశీర్వదించి వారికి నరులని పేరు పెట్టెను.

వచనములు 1, 2. ఇంకొక విషయము ఈ వచనములో కనబడుతుంది, కాని ఆదికాండములో మునుపటి వివరములలో కంటే ఇది వ్యత్యాసము. అది ఆదాము యొక్క తరముల (גִּרְתָּיִם, *toledoth*) యొక్క పుస్తకము (סֵפֶר, *seper*) అని వ్యక్తపరుస్తుంది. అందలి భాష మనకు ఏమి తెలియపరుస్తుందంటే అది ఇది ఆదికాండములో పొందుపరచుటకు ముందు, ఈ వంశావళి ఒక ప్రత్యేకమైన లిఖిత పూర్వక పత్రముగా¹ ఉన్నట్లుగా మరియు ఈ రచయిత ఆదాము నుండి పేతు ద్వారా నోవహు వరకు కావాల్సిన సమాచారమునకు దీనిని ఒక మూల వనరుగా తీసుకున్నట్లుగా తెలుస్తుంది. ఆదిమ కాలములో ఉన్న ప్రాచీన పుస్తకములు పాత నిబంధన రచయితలకు కొన్ని తెలిసియుండేవి, ఉదాహరణకు “యెహోవా యుద్ధ గ్రంథము” (సంఖ్య 21:14) మరియు “యాషారు గ్రంథము” (యెహో. 10:13; 2 సమూ. 1:18), మరియు దేవుని ప్రజల జీవితాలలోని వివిధ సంఘటనలను గూర్చి చెప్పేటప్పుడు వారు ఈ పుస్తకాల నుండి ఉల్లేఖించేవారు.

1 మరియు 2 వచనములలోని మిగతా భాగము ఒక పద్య నిర్మాణమును (ABCBA) కలిగి, 1:27 మరియు 2:4లో ఉన్న వచనాలను అనుకరించి యున్నాయి.

- A1: దేవుడు ఆదామును సృజించిన దినమున,
- B1: దేవునిపోలికగా అతని చేసెను.
- C1: మగవానిగాను ఆడుదానిగాను వారిని సృజించెను,
- B2: వారిని ఆశీర్వదించి వారికి నరులని పేరు పెట్టెను
- A2: వారు సృజించబడిన దినమున.

ఒకే రకమైన పదజాలమును వాడుట ద్వారా, 5వ అధ్యాయములో ఉన్న వంశావళిని రచయిత మొదటి నరుని (ఆదాము యొక్క) సృష్టితోనూ మరియు 1:26-28లో ఉన్న వేదాంతముతోనూ ముడిపెట్టుటకు ప్రయత్నించాడు. “నరుడు” “దేవుని పోలికగా” సృజించబడ్డాడని మరలా ఉద్ఘాటిస్తున్నాడు. నరుని యొక్క పతనము మరియు కయ్యాను లొమెకు అనువారలు చేసిన హత్యల గూర్చి ఇప్పటికే చెప్పియున్నాడు. పేతు నుండి నోవహు వరకు చరిత్రను చెప్పుటకు ముందు, పతనమైన నరుడు ఇంకను దేవుని యొక్క పోలికను (స్వరూపమును) కలిగి యున్నాడని మరలా చెప్పాలని ఆశించాడు. పాపము మరియు చెడుతనము జన్మద్వారా సంక్రమించినవి కావు; అవి ప్రజలు తమ హృదయములలో తీసుకునే తీర్మానాల ద్వారా ఉపక్రమిస్తున్నాయి (6:5పై గల వివరణ చూడండి). ఆదాము మరియు హవ్వల నుండి కయ్యాను అనబడే చెడ్డ సంతానమే (4:1-24) కాదు, పేతు అనబడే నీతిగల సంతానము (4:25-5:32) కూడా ఉదయించింది.

సృష్టి కథనము (1:26-28) నుండి రచయిత ఇంకొక చర్చనీయాంశాన్ని పునరుద్ఘాటించాడు: దేవుడు వారిని “మగవానిగాను ఆడుదానిగాను సృజించి, వారిని ఆశీర్వదించి వారికి నరులని పేరు పెట్టెను” అనే సత్యము. పాపము లోకములోనికి వచ్చిన తరువాత దేవుని పోలిక (స్వరూపము) నరునిపై నిలిచియుండుట మాత్రమే కాదు, కాని దేవుని మూల ఆశీర్వాదమైన ప్రత్యుత్పత్తి కొనసాగింది. నరుని మరియు వారి యొక్క సంతానము మానవాళికి దేవుడిచ్చిన మొదటి ఆజ్ఞయైన “ఫలించి, అభివృద్ధిపొంది విస్మరించి భూమిని నింపుడి” అను దానిని నెరవేర్చారు (1:28).

1 మరియు 2వ వచనాలలో హెబ్రీ పదమైన אָדָם ('adam) మూడుసార్లు కనిపించుటలో అక్కడ పద చాతుర్యము చూడవచ్చు. 1వ వచనం మొదటి భాగంలో, రచయిత మొదటి నరుని గురించి మాట్లాడుతున్నందున అక్కడి హెబ్రీ పదము “ఆదాము” అను నామవాచకముగా అనువదించాలి (5:3-5 చూడండి). 1వ వచనం రెండవ భాగం మరియు 2వ వచనంలో, 'adam అను పదము సాధారణ అర్థంలో “మానవాళి”ని సూచిస్తుంది గనుక “నరుడు” అని మాత్రమే అనువదించబడాలి. ఇది 2వ వచనంలో ఇంకా స్పష్టంగా ఉంది, “దేవుడు వారిని మగవానిగాను ఆడుదానిగాను సృజించెను ... వారికి నరులని పేరు పెట్టెను” అని రచయిత అంటున్నాడు. కాబట్టి, “నరుడు (Man)” అనే పదం ఇక్కడ పెద్ద అక్షరాలు వ్రాయకూడదు (NIV చూడండి). వ్యక్తిగా అది ఆదామును సూచించడంలేదు గాని, “పురుషాళి” లేదా “మానవాళి” (NRSV చూడండి)ని సూచిస్తుంది, అంటే పురుషులు మరియు స్త్రీలు కూడా అందు ఇమిడియున్నారు. లింగములు ఒకదానితో ఒకటి సంబంధం లేకుండా లేవు (1 కొరింథీ 11:11); దేవుడు ఏర్పరచిన సృష్టి క్రమాన్ని కొనసా గించుటకు రెండు అవసరమే, అంటే లైంగిక ప్రత్యుత్పత్తి మరియు భౌతిక సంతానమును పొందుట ద్వారా

ప్రపంచమును నింపుట ఇందులో భాగమై యుంది.

షేతు నుండి హనోకు వరకు ఆదాము

యొక్క నూతన వంశం (5:3-20)

ఆదాము నుండి షేతు (5:3-5)

³ఆదాము నూట ముప్పది యేండ్లు బ్రదికి తన పోలికగా తన స్వరూపమున కుమారుని కని అతనికి షేతు అను పేరు పెట్టెను. ⁴షేతును కనిన తరువాత ఆదాము బ్రదికిన దినములు ఎనిమిదివందల ఏండ్లు; అతడు కుమారులను కుమార్తెలను కనెను. ⁵ఆదాము బ్రదికిన దినములన్నియు తొమ్మిదివందల ముప్పది యేండ్లు; అప్పుడతడు మృతిబొందెను.

వచనములు 3-5. హేబెలు మరణించి చాలా కాలం గడిచింది గాని 4:1-24లో నమోదు చేయబడిన రీతిగా ఆదాము యొక్క సంతానము కయీను ద్వారా కొనసాగింది. ఇక్కడ రచయిత షేతు ద్వారా ఒక నూతన సంతాన వరుసను పరిచయం చేస్తున్నాడు. ఆదాము దేవుని పోలికగా మరియు స్వరూపమున సృజించబడినాడు గనుక (1:26, 27; 5:1) మరియు తన పోలికగా తన స్వరూపమున కుమారుని కనెను గనుక, పతనమందు దేవుని పోలిక పోలేదు. ఆదాము సంతానమందు మూల ఆశీర్వాదము కొనసాగుతూనే, తల్లిదండ్రుల పాపమునకు పర్యావసానమైన మరణమును షేతు కూడా భరించాడు (5:8).

5:3-32లో గల వంశావళి అంతటిలో, ప్రతి తరములో కూడా రచయిత కేవలము మొదట జన్మించిన వారిని గూర్చే నమోదు చేసాడు. అయితే ఈ విధానమునకు ఆదాము యొక్క ఇద్దరు సంతానమైన కయీను మరియు హేబెలు (4:1, 2) మరియు నోవహు ముగ్గురు కుమారులైన షేము, హోము మరియు యాపెతు (5:32) అనువారు అతీతులు. ప్రతి తరమును కలుపుటలో, రచయిత ఒక నిర్దిష్ట విధానాన్ని పాటించాడు: తన కుమారుని జననమందు తండ్రి వయసు మరియు కుమారుని పేరు. తరువాత, కుమారుడు జన్మించిన తరువాత సదరు తండ్రి బ్రతికిన సంవత్సరములు తెలిపి ఆ పిమ్మట కుమారులను కుమార్తెలను కనెను అనే మాటను చెప్పాడు. ఆఖరుగా, మరణమందు తండ్రియొక్క వయసును కూడా తెలిపాడు.

ఈ అధ్యాయములో ప్రజలు బ్రతికిన అత్యధిక కాలములను ప్రత్యేకంగా గమనించాలి. ఉదాహరణకు, ఆదాము ... తొమ్మిదివందల ముప్పై ఏండ్లు బ్రతికెను. వాస్తవముగా, ఎక్కువమంది పురుషులు తొమ్మిదివందల సంవత్సరములకు పైబడి జీవించినట్లుగా చెప్పబడింది. ఆదికాండములో నమోదు చేయబడిన రీతిగా

ఇట్టి సుదీర్ఘ జీవిత కాలములు నిజముగా ఉన్నాయా అని కొందరు అనుమానిస్తుంటారు. ఈ కాలములను నమ్మదగినవి కానట్లుగా భావించుటకంటే, వాటిని దేవుని కృపకు మరి కొంత రుజువని పాఠకుడు శ్రద్ధగా గమనించాలి.² వారి పాపముల వలన ఆదాము, హవ్వ మరియు కయీనులు మరణ పాత్రులైనప్పుటికీ దేవుడు వారికి జీవించుటకు అనుమతించాడని 3వ మరియు 4వ అధ్యాయములు మనకు చూపుతున్నాయి.

జలప్రళయము తరువాత, మానవాళి యొక్క జీవితకాలం అనూహ్యంగా తగ్గుతూ వచ్చింది. నోవహు 950 సంవత్సరములు బ్రతీకినప్పటికీ (9:29), ఆయన కుమారుడైన షేము యొక్క జీవితకాలము కేవలం 600 సంవత్సరాలే (11:10, 11). చాలా తరముల తరువాత, అబ్రహాము 175 సంవత్సరాలకే మరణించాడు (25:7). అతనికి చాల శతాబ్దాల తరువాత, మోషే 120 సంవత్సరములవరకు బ్రతీకాడు (ద్వితీ. 34:7). జీవిత కాలము ఇలా తగ్గడం కొనసాగి ప్రస్తుతం ప్రసిద్ధమైన 70 లేదా 80 సంవత్సరములవరకు వచ్చింది (కీర్తన 90:10).

పాపము వలన చరిత్ర నిజముగా గుణాత్మకంగా పడిపోతూ ఒక దీన స్థితికి దిగజారిందని చెప్పుటకు దైవికమైన మార్గమే ఈ జీవితకాల కుడింపు అయియుంటుంది, అయితే జనాభాలో మరియు సాంస్కృతిక పురోగమనములో అది గునత్మకంగానే కొనసాగింది. ఆదాము వంశావళి ఆ అధ్యాయములో మరలా మరలా ఉపక్రమించే ఒక పదసమూహముతో, అప్పుడతడు మృతిపొందెను, అని ముగించబడింది (5:8, 11, 14, 17, 20, 27, 31 చూడండి). అరిష్ట సూచకమైన ఈ చావు గంట శబ్దము “మరణము అందరికీ సంప్రాప్తించింది, ఎందుకంటే అందరు పాపము చేశారు” (రోమా 5:12) అనే సత్యమును జ్ఞాపకము చేస్తుంది.

ఈ వంశావళుల నివేదికలు అనునవి మానవ సంతతి యొక్క పూర్వీకులను గూర్చి చెబుతూ, వారి వారి పిల్లలు పుట్టినప్పుడు మరియు వారు మరణించినప్పుడు వారికున్న వయసును ఇస్తున్నాయి. పరిశుద్ధ గ్రంథములోని వంశావళులను పోల్చి చూస్తే మనకు అర్థమయ్యేది ఏమంటే అవి ఎప్పుడు కూడా నమోదు చేయబడే పేర్ల విషయంలో, అంటే చాలా ప్రాముఖ్యమైన పేర్ల విషయంలో కూడా, చాలా ఏరికోరి చేసినట్లుగా ఉంటాయి. దీనికి అర్థము ఏ ఒక్క వంశావళిని తీసుకున్నను అది కేవలం ప్రాతినిధ్యంగానే ఇవ్వబడిందిగాని పరిపూర్ణంగా కాదు అని గుర్తుంచుకోవాలి.

షేతు నుండి హనోకు వరకు (5:6-20)

⁶షేతు నూట అయిదేండ్లు బ్రదికి ఎనోషును కనెను. ⁷ఎనోషును కనిన తరువాత షేతు ఎనిమిదివందల ఏడేండ్లు బ్రదికి కుమారులను కుమార్తెలను కనెను. ⁸షేతు

బ్రదికిన దినములన్నియు తొమ్మిదివందల పండ్రెండేండ్లు; అప్పుడతడు మృతిబొందెను. ⁹ఎనోషు తొబది సంవత్సరములు బ్రదికి, కేయినానును కనెను. ¹⁰కేయినానును కనిన తరువాత ఎనోషు ఎనిమిది వందల పదునైదేండ్లు బ్రదికి కుమారులను కుమార్తెలను కనెను. ¹¹ఎనోషు దినములన్నియు తొమ్మిదివందల అయిదేండ్లు; అప్పుడతడు మృతిబొందెను. ¹²కేయినాను డెబ్బది యేండ్లు బ్రదికి మహాలేలును కనెను. ¹³మహాలేలును కనినతరువాత కేయినాను ఎనిమిది వందల నలువది యేండ్లు బ్రదికి కుమారులను కుమార్తెలను కనెను. ¹⁴కేయినాను దినములన్నియు తొమ్మిదివందల పది యేండ్లు; అప్పుడతడు మృతిబొందెను. ¹⁵మహాలేలు అరువది యైదేండ్లు బ్రదికి యెరెదును కనెను. ¹⁶యెరెదును కనినతరువాత మహాలేలు ఎనిమిది వందల ముప్పదియేండ్లు బ్రదికి కుమారులను కుమార్తెలను కనెను. ¹⁷మహాలేలు దినములన్నియు ఎనిమిదివందల తొంబదియైదేండ్లు; అప్పుడతడు మృతిబొందెను. ¹⁸యెరెదు నూట అరువది రెండేండ్లు బ్రదికి హానోకును కనెను. ¹⁹హానోకును కనిన తరువాత యెరెదు ఎనిమిది వందలయేండ్లు బ్రదికి కుమారులను కుమార్తెలను కనెను. ²⁰యెరెదు దినములన్నియు తొమ్మిదివందల అరువదిరెండేండ్లు; అప్పుడతడు మృతిబొందెను.

వచనములు 6-20. 4:25, 26లో ఉన్న వివరణలోనికి చేర్చబడిన షేతు మరియు ఎనోషు మినహా, ఆదాము సంతానమైన కయినాను (5:9), మహాలేలు (5:12; లేదా “మహాలీలు”), మరియు యెరెదు (5:15)లను గూర్చి మనకు చాలా తక్కువ తెలుసు. 1 దినవృత్తాంతముల ప్రారంభ వంశావళిలో (1 దిన. 1:1, 2) మరియు యేసును గూర్చి లూకా వ్రాసిన వంశావళిలో (లూకా 3:37, 38)³ ఈ వ్యక్తులు లేఖనములలో కేవలం రెండుసార్లు మాత్రమే ప్రస్తావించబడ్డారు. కయినాను సంతానములో చెప్పబడినట్లుగా, వారు కేవలం అంతగా గుర్తింపులేని కొక్కాలు; అయినను, వారు ఎందుచేత ప్రాముఖ్యమైన వారంటే అబ్రహామును ఈ లోకములోనికి తెచ్చుట కొరకైన దేవుని ప్రణాళికను వీరు ముందుకు తీసుకెళ్ళారు, అబ్రహాము నుండి ఈ లోకమంతటిని ఆశీర్వదించే అతని గొప్ప కుమారుడైన యేసు (12:3) ఈ లోకములోనికి వచ్చాడు.

హానోకు నుండి నోవహు వరకు గల వంశావళి (5:21-32)

హానోకు నుండి నోవహు వరకు (5:21-24)

²¹హానోకు అరువది యైదేండ్లు బ్రదికి మెతూషెలను కనెను. ²²హానోకు మెతూషెలను కనిన తరువాత మూడు వందలయేండ్లు దేవునితో నడుచుచు కుమారులను కుమార్తెలను కనెను. ²³హానోకు దినములన్నియు మూడువందల

అరువదియైదేండ్లు. ²⁴హానోకు దేవునితో నడిచిన తరువాత దేవుడతని తీసికొనిపోయెను గనుక అతడు లేకపోయెను.

వచనములు 21, 22. దేవుని ప్రణాళికలో హానోకు చాలా విశిష్టంగా ప్రాముఖ్యుడని షేతు నుండి ఇవ్వబడిన వంశావళిలో ఏడవ వానిగా చెప్పుటలో స్పష్టమౌతుంది. నూతన నిబంధనలో, “ఆదాము నుండి ఏడవ వానిగా” ఆయన పరిగణించబడ్డాడు (యూదా 14; NIV చూడండి).

జలప్రళయము ముందు చెప్పబడిన వారిలో మరణించకుండా ఉన్న ఒకే ఒక్క వ్యక్తి హానోకు. దీనికి ఒక కారణము మెతూషెలను కనిన తరువాత హానోకు మూడు వందల యేండ్లు దేవునితో నడుచుచు ఉన్నాడు అనే విషయం అయి యుండవచ్చు. పిల్లల జన్మను మానవ కార్యమైన ప్రత్యుత్పత్తితో ముడిపెట్టి అది సహజంగానే జరుగుతుందని ఆలోచించే షేతు సంతానమువలే గాక, వాక్యము ఏమి చెప్తుందంటే జీవమిచ్చు దేవుని హస్తము తనను తన భార్యను ఒక నూతన కుమారునితో (4:1పై వివరణ చూడండి) వారిని ఆశీర్వదించాడని హానోకు గమనించాడు. బహుశా దీని మూలంగానేమో “ఆయన దేవునితో కూడా నడచెను.” బిడ్డ జన్మించిన తరువాత తమ పిల్లలకు ఆత్మీయ విషయాలలో ఒక మాదిరిని చూపాలని బాధ్యతను అందరి తల్లిదండ్రులవలే భావించాడు గనుక వారి జీవితంలో ఆత్మీయ సంబంధమును గూర్చిన ఆవశ్యకతను ఆయన గుర్తించాడు. విషయం ఏమైనప్పటికీ, ప్రాముఖ్యమైన విషయం ఏమంటే దేవునితో నడుచుట అనే ఒక యాత్రను హానోకు ప్రారంభించాడు.

“దేవునితో నడచుట” అనే భావజాలం చాలా సాధారణమైనది, మరియు దానికి సరైన అర్థము స్పష్టంగా లేదు. లేఖనములలో సరాసరి ఇదే హెబ్రీ పదం వాడబడిన మరియొక చోటు నోవహు ప్రస్తావనలో, “దేవునితో నడచిన” వానిగా ఆయన గూర్చి చెప్పబడింది (6:9).⁴ ఈ సందర్భంలో, ఆయన “నీతిపరుడును తన తరములో నిందారహితుడవు” ఉన్నాడని తెలుస్తుంది. ఇదిలాగుండగా, నిందారహితుడు అంటే పాపము లేనివాడు అని కాదు, “ఏలయనగా అందరును పాపము చేసి దేవుడు అనుగ్రహించు మహిమను పొందలేకపోవుచున్నారు” (రోమా 3:23). అయితే, హానోకు మరియు నోవహు అనువారు ఇద్దరును దేవునితో “దీనముగా నడచే (నడచిన)” (మీకా 6:8; మత్తయి 23:23 చూడండి) విశ్వాస పురుషులుగా కనబడుతున్నారు (హెబ్రీ. 11:5, 7). “దేవునితో నడచిన” హానోకు, నోవహు మరియు ఇతరులు దేవునికి తమ హృదయములను సమర్పించుకుని ఆయనకు ఇష్టులుగా ఉండుటకు ఆశించారు. వారు తమ అనుదిన జీవితాలలో దేవునితో ఆరాధన మరియు సహవాసముతో కూడుకొనిన ఒక వ్యక్తిగత మరియు అన్వేష్య సంబంధాన్ని తప్పక కలిగియుండి ఉంటారు.

వచనము 23. హానోకు మొత్తం మీద నూట అరువది ఏండ్లు జీవించాడు.

ఆయన జీవితంలో ఉన్న సంవత్సరాలు ఒక సౌర సంవత్సరములో ఉన్న దినముల సంఖ్యకు అనుగుణ్యంగా ఉన్నాయి. కాబట్టి, కొందరు హనోకు జీవితకాలమును ఒక పరిపూర్ణ జీవితమును సూచించేదిగా అర్థం చేసుకున్నారు. ఈ భూమిపై హనోకు సంవత్సరాలు ఆయన తోటివారితో పోలిస్తే సగమే ఉన్నను, ఆయన దేవునితో సహవాసములో పరిపూర్ణ జీవితాన్ని జీవించాడు.

వచనము 24. తన నీతిగల నడవడిని ఉద్ఘాటించుటకు హనోకు దేవునితో నడచెను అనే సత్యాన్ని ఈ వాక్యము మరలా తెలుపుతుంది (5:22 చూడండి). అతడు లేకపోయెను (עֵינֶנּוּ, 'eynennu) అనే వాక్యము పాత నిబంధనలో కొన్నిసార్లు మరణమునకు సబ్యోక్తిగా ఉపయోగించబడేది (యోబు 7:21; 8:22; కీర్తనలు 39: 13 [14]; 103:16 చూడండి). యూదియా మధ్యయుగ వ్యాఖ్యాతయైన రషి అను అతను దేవుడు హనోకు పాపము చేయకుండా ఉండుటకుగాను ఆయనను ముందుగానే మరణమునకు అప్పగించాడు అని భావించాడు.⁵ కాని, ఇక్కడ దాని అర్థము ఇది కాదు ఎందుకంటే ఈ వాక్యము 5వ అధ్యాయంలో ఇవ్వబడిన పురుషుల జాబితాలోని ఆదాము నుండి నోవహు వరకున్న వారిని గూర్చి చెప్పబడిన “మరియు ఆయన మరణించెను” అనే ఒక సామాన్య పదసమూహానికి ఇది విరుద్ధంగా ఉంది. ఈ కాలములో ఆదాము విధియైన “... నిశ్చయముగా చచ్చెదవు” (2:17) అనేదానిని పంచుకొనని వాడుగా హనోకు చూపబడ్డాడు. బదులుగా, ఆయనను ఆవరించియున్న ఘోరమైన మరణ దండనము మధ్య ఆయన జీవించాడు.

హనోకు దేవునితో గడిపిన సంబంధముయొక్క నాణ్యత ఎంత అన్వేష్యంగా ఉందంటే ఆయనకు పైనున్న మరణ దండనమును కూడా ప్రభువు తీసివేసి ఆయనను తన సమీప సాన్నిధ్యములోనికి తీసుకున్నాడు.⁶ హెబ్రీ పత్రిక రచయిత, “విశ్వాసమునుబట్టి హనోకు మరణము చూడకుండునట్లు కొని పోబడెను; అతడు కొనిపోబడకమునుపు దేవునికి ఇష్టుడై యుండెనని సాక్ష్యము పొందెను; కాగా దేవుడతని కొని పోయెను గనుక అతడు కనబడలేదు” (హెబ్రీ. 11:5) అని అంటాడు. ఆదికాండము 5వ అధ్యాయము జలప్రళయమునకు ముందు సుదీర్ఘ జీవితమును అనుభవించిన అనేక పురుషులను ప్రస్తావిస్తుంది, హనోకు యొక్క చరిత్ర బహుశా మరింత గొప్పదైన ఆశీర్వాదమునకు దృష్టిని త్రిప్పుటకు ఇక్కడ పొందుపరచబడియుంటుంది. అతి ప్రాముఖ్యమైన మానవ అనుభవము ఈ భూమిపై భౌతిక జీవితము యొక్క సుదీర్ఘత కాదు, కాని దేవుని నిత్య ప్రసన్నతకు నడిపించే నాణ్యమైన ఆత్మీయ జీవితము.

మరణమును రుచి చూడకుండా పరలోకమునకు భౌతికముగా కొనిపోబడిన మరొక ఏకైక వ్యక్తి ప్రవక్తయైన ఏలియా (2 రాజులు 2:1, 11). యేసు క్రీస్తు ద్వారా “విజయమందు మరణము మ్రింగివేయబడే” (1 కొరింథీ 15:54) కాలమునకు పూర్వగామిగా కాబోలు ఈ రెండు కథనాలలో దేవుడు మరణ దండనమును

తీసివేసి యుంటాడు.

మెతూషెలా నుండి లోమెకు (5:25-27)

²⁵మెతూషెల నూట ఎనుబదియేడేండ్లు బ్రదికి లోమెకును కనెను. ²⁶మెతూషెల లోమెకును కనిన తరువాత ఏడు వందల ఎనుబది రెండేండ్లు బ్రదికి కుమారులను కుమార్తెలను కనెను. ²⁷మెతూషెల దినములన్నియు తొమ్మిదివందల అరువది తొమ్మిదియేండ్లు; అప్పుడతడు మృతిబొందెను.

వచనములు 25-27. మెతూషెలాను గురించి ఒక అసాధారణమైన వాస్తవమేమంటే ఆయన మనకు తెలిసిన మానవులందరి కంటే సుదీర్ఘకాలం తొమ్మిదివందల అరువది తొమ్మిదియేండ్లు జీవించాడు. ఆయనకు ఎందుకు అంత సుదీర్ఘమైన జీవితకాలము-తన తండ్రియైన హనోకుకు ఈ జాబితాలో అతి తక్కువ జీవితకాలము ఇవ్వబడినప్పుడు-ఇవ్వబడిందో వివరించబడలేదు. “మెతూషెలా” అనే పేరునకు గల అర్థము చాలా వివాదాస్పదము, కొందరు కనానీయుల పాతాళ దైవముతో ఈ పేరును ముడిపెడుతుంటారు; అయినను, ఈ పేరు మామూలుగా “ఈటె విసురువాడు” అను అర్థమునిచ్చునదిగా అగుపడుచున్నది.⁷

వారి వారి జీవితపు ఫలితాలను పరిశీలించే క్రమంలో ఈ బైబిల్ రచయిత తండ్రి (హనోకు) తనతోటి వారితో పోలిస్తే ఆదికాండము 5వ అధ్యాయంలో ఉన్న జాబితా ప్రకారంగా స్వల్ప జీవితకాలము తరువాత దేవునితో ఉండుటకుగాను కొనిపోబడగా, కుమారుడు (మెతూషెలా) వంశావళి జాబితాలోని వారికంటే అతిఎక్కువ కాలం బ్రతికినను ఆఖరుకు మరణము ద్వారా ఓడించబడిన వానిగా ఉన్నాడని ఉద్ఘాటించాడు. ఆఖరు విశ్లేషణలో, ఒక వ్యక్తి ఎంతకాలం జీవించాడో కాదు, ఎలా బ్రదికాడో ముఖ్యం; మరియు సదరు జీవితము యొక్క నాణ్యత ఒకరు “దేవునితో నడచారో లేదో” అనే విషయంపై ఆధారపడి ఉంటుంది.

లోమెకు నుండి నోవహు (5:28-32)

²⁸లోమెకు నూట ఎనుబది రెండేండ్లు బ్రదికి ఒక కుమారుని కని ²⁹భూమిని యెహోవా శపించినందువలన కలిగిన మన చేతుల కష్టము విషయములోను మన పని విషయములోను ఇతడు మనకు నెమ్మది కలుగజేయుననుకొని అతనికి నోవహు అని పేరు పెట్టెను. ³⁰లోమెకు నోవహును కనిన తరువాత ఏనూట తొంబదియైదేండ్లు బ్రదికి కుమారులను కుమార్తెలను కనెను. ³¹లోమెకు దినములన్నియు ఏడువందల డెబ్బది యేడేండ్లు; అప్పుడతడు మృతిబొందెను. ³²నోవహు ఐదువందల యేండ్లు గలవాడై పేమును హోమును యాపెతును కనెను.

వచనములు 28, 29. ఈ వచనము ఇంకొక లోమెకును పరిచయం చేస్తుంది. ఈయన కూడా కయూను సంతానములోని ఒకని పేరును కలిగియున్నను (4:18-24), ఈయన చాలా వ్యత్యాసమైన వ్యక్తి. ఆ లోమెకు పగకు మోహించి హత్యయందు అతిశయించినను, ఈ లోమెకు మానవాళి అందరికీ మంచి భవిష్యత్తు కలగాలని కోరుకున్నవాడు. నిజానికి, 5వ అధ్యాయంలో ఉన్న తండ్రులలో తన కుమారునికి సార్థకమైన పేరును ఇచ్చినవాడు ఈ లోమెకు మాత్రమే: **మన చేతుల కష్టము విషయములోను మన పని విషయములోను ఇతడు మనకు నెమ్మది కలుగజేయుననుకొని అతనికి నోవహు అని పేరు పెట్టెను.** “నోవహు” (נֹחַ, *Noach*) అనే పేరు ఒక అనిశ్చిత శబ్ద్యుత్పత్తి కలిగినది. 29వ వచనములో, ఈ పేరు נַחַם (*nacham*) అనే క్రియారూపమునకు ఒక పదచాతుర్యముగా ప్రయోగించబడినట్లుగా కనబడుతుంది, దీనినే NASB “**విశ్రాంతినిచ్చు**” అని అనువదించింది. అయినప్పటికీ, “నోవహు” అనే పదము נֹחַ (*nuach*) అనే క్రియాపదమునకు నేరుగా సంబంధితంగా ఉంది, దీని అర్థము “**విశ్రాంతి**” మరియు దీనికి విషయము మరియు రక్షణ అను అర్థాలు కూడా వస్తాయి.⁵ ఒకేలా వినిపించే వివిధ మూలాల నుండి వచ్చే పదాల యొక్క పద్యప్రయోగమునకు ఇది మరొక ఉదాహరణ వలె ఉంటుంది.

“లోమెకు” “నోవహు”ను గూర్చి “**మన చేతుల కష్టము విషయములోను మన పని విషయములోను ఇతడు మనకు నెమ్మది కలుగజేయును**” అని మాట్లాడిన తీరుచూస్తే, తండ్రి తన కుమారుని రెండవ ఆదాముగా పరిగణించినట్లుగా అర్థాన్నిస్తుంది. భూమిపైనున్న శాసాన్ని రూపు మాపి మంటి నుండి ఆహారమును తెచ్చుటకు కష్టపడుతున్నవారికి ఉపశమనమునిచ్చే వాగ్దాన పూరిత స్త్రీ సంతానము (3:15)గా తన కుమారుడు ఉంటాడని తండ్రి భావించి ఉంటాడు. మానవుని కొరకు దేవుడు ఏమి చేయగలడు అని ఆయన ఆలోచించాడో తెలియదు గాని, నోవహు మరియు తన కుటుంబము మాత్రమే బ్రతీకియుండునట్లు అనుమతించి, జలప్రళయము ద్వారా మిక్కిలి చెడ్డదైన మరియు వినాశనకరమైన సంతానాన్ని నిర్మూలము చేయుట ద్వారానే మానవాళికి నూతన ప్రారంభం కలుగుతుందని లోమెకు అర్థం చేసుకుని ఉండడు.

వచనములు 30, 31. లోమెకు తాను మరణించుటకు ముందు ఏడువందల డెబ్బది యేడేండ్లు జీవించాడు. తన వయస్సును వివరించుటలో “7”తో వచ్చే అంకెలు వాడారు గనుక, నోవహు తండ్రి “7” అనే పరిపూర్ణ సంఖ్యా ప్రయోగం ద్వారా సూచించబడే ఒక పరిపూర్ణ జీవితం జీవించాడు అని చదవరులు అనుకోనుటకు మొగ్గు చూపుతారు. కాని, ఈ వాక్యములో ఆ విధంగా మాదిరికరమైన జీవితం జీవించాడు అని ఆలోచించుటకు మనకు ఉతానిచ్చే విషయం ఏమి లేదు. దీనికి భిన్నంగా, తను మరియు తన తరమువారు అనుభవించిన భారమైన “కష్టము” మరియు చేతిపని గురించి రచయిత

ప్రస్తావించాడు (5:29). మరియు, **లొమెకు నోవహును కనిన తరువాత ఏనూట తొంబదియైదేండ్లు బ్రదికి కుమారులను కుమార్తెలను కనెను.** ఆయన తన సుదీర్ఘ జీవితకాలంలో ఖచ్చితంగా మనుమళ్ళను మరియు మునిమనుమళ్ళను కలిగియుండి ఉంటాడు. ఇక్కడ ఇవ్వబడిన వివరము యొక్క కాలక్రమము లొమెకు జలప్రళయమునకు ఐదు సంవత్సరాల ముందువరకు బ్రతికినట్లుగా (5:30-32; 7:6) ఉన్నది గనుక, పేరులేని తన “కుమారులు మరియు కుమార్తెలు” ఒక చెడ్డదైన తరములో భాగములుగా ఆయన యెరిగి ఉండి ఉంటాడు.

వచనము 32. నోవహు, “నీతిని ప్రకటించిన” వానివలె (2 పేతురు 2:5), ఓడ సిద్ధపరచబడుచుండగా తన తరమువారిని తన సందేశము ద్వారా ఖండించాడు (హెబ్రీ. 11:7; 1 పేతురు 3:20). ఈ విషయము లొమెకు హృదయమునకు చాలా వేదన మరియు బాధ తెప్పించి ఉంటుంది. దీనికి తోడు, నోవహునకు ముగ్గురు వివాహితులైన కుమారులు **షేము, హాము, యాపెతు** అనువారు ఉన్నను, లొమెకు జీవితకాలములో వీరు కుమారులను కన్నట్లుగా ఏమియు చెప్పబడలేదు.⁹ కాబట్టి, లొమెకు సంతానము మరియు భవిష్యత్తు లేకుండగా తన తరము హరించిపోతుండేమో అని విభ్రాంతి మరియు నిరాశను అనుభవించి ఉండొచ్చు. ఇంకా, జలప్రళయమునకు ముందు కొన్ని సంవత్సరాల వరకు లొమెకు జీవించాడు గనుక, తను సన్నగిల్లుతున్న కాలంలో ఈ ప్రపంచమును వ్యాపించిన చెడుతనము మరియు హింసల యొక్క అరాచకత్వాన్ని ఆయన నిస్సందేహంగా భరించాలి. కాబట్టి “7” అంకె సూచించే పరిపూర్ణ జీవితమునకు ఈ విషయాలన్నీ వ్యతిరేక సాక్ష్యంగా ఉన్నాయి. పరిశుద్ధ గ్రంథంలోని వంశావళులలో ఈ సంఖ్యకు ఈ అధ్యాయం మొదటిలో చూచినట్లుగా ఒక సాదృశ్యం ఉన్నప్పటికీ, లొమెకు జీవితకాల పొడిగింపు విషయంలో ఇది ఇలా జరిగినట్లుగా అనిపించుట లేదు.

తరువాత 9:29లో తరువాత, “**నోవహు బ్రదికిన దినములన్నియు తొమ్మిదివందల ఏబది యేండ్లు; అప్పుడతడు మృతిబొందెను**” అని మనం చదువుతాము.

అన్యాయము

వంశావళులు (4:17-5:32)

నాల్గవ అధ్యాయంలో, కయూను వంశావళి యొక్క మిగుల చెడుతనము వివరించబడింది; కాని ఐదవ అధ్యాయం దేవుని ఆరాధించిన వారి ఆవళిని జ్ఞాపకం చేస్తుంది: **షేతు నుండి నోవహు వరకు ఉన్నవారిని.** ఇది దేవుని పోలికలో

మానవుడు సృష్టించబడుట మరియు “మీరు ఫలించి, అభివృద్ధి పొంది భూమిని నింపుడి” (1:26-28) అనే దేవుని మూల ఆజ్ఞతో ప్రారంభమౌతుంది. దాని ప్రధాన ఉద్దేశ్యం సృష్టి క్రమము నుండి జలప్రళయము వరకు త్వరగా కదలుట వలన అక్కడ నివేదికలో ఉన్న లోసుగులను పూరించడం, కాని అది ఆదాము యొక్క పాపము మూలంగా భూమిపై “మరణము ప్రభుత్వము” (రోమా 5:17) ఎలాగు చేసిందో అనే ఘోర సత్యాన్ని కూడా వెల్లడి చేస్తుంది. 3:15లో వాగ్దానం చేయబడి 6:1-8లో గమనాన్ని చేరుకున్న ఒక వివాదము కొరకు కూడా ఇది ఆశిస్తుంది: ఒక వైపున ఇక్కడ కయీను యొక్క హింసాత్మక సంతానము, మరొక ప్రక్క షేతు ద్వారా నీతిగల సంతానము. అయితే ఈ వ్యత్యాసము ప్రధానంగా నోవహు జీవితంలో చూడవచ్చు.

విర్వాటు చేసిన వంశావళులు. 4:17-24లో రచయిత కయీను వరుసలోగల ఏడు తరములను గురించి క్లుప్త వివరణ ఇచ్చాడు (ఇది ఆదామును కూడా కలిగి ఉంది). తరువాత, 5వ అధ్యాయంలో, ఆదాము యొక్క సంతానము నుండి పది తరములను, నోవహు మరియు జలప్రళయము వరకు, పొందుపరుస్తున్నాడు. ఐరిష్ దేశమునకు చెందిన వేదాంతి మరియు చరిత్రకారుడైన జేమ్స్ ఉస్టార్ 1600ల సంవత్సరాలలో చేసిన పరిశోధన నుండి, తదుపరి పొందుపరచబడిన వంశావళుల సరియైన విశదము ఏమనగా ఇది ఆదాము నుండి నోవహు వరకుగల సంపూర్ణ కాలక్రమ కాలగతులను, అదియు తొమ్మిది వందల పైబడి బ్రతికిన కొందరి జాబితాను ఇచ్చుట ద్వారా, అది తెలుపుతుంది అనునదియే. ఈ నివేదికలో సుదీర్ఘ కాలం బ్రతికినవారిగా చెప్పబడిన విషయం నమ్మకక్యము కానప్పటికీ, జలప్రళయమునకు ముందు ఈ భూమిపై ఉన్న పరిస్థితులు ఈ కాలంలో ఉన్న అనేక పరిస్థితులకు భిన్నంగా ఉండియుంటాయి, అంటే ఇట్టి సుదీర్ఘ జీవిత కాలము అనునది సాధ్యం కానంత విషయం కాకపోవచ్చు.

ఆదాము నుండి నోవహు వరకు ఇవ్వబడిన పది తరముల వంశావళి నివేదిక ఎటువంటి వ్యక్తిగత కాలక్రమ లోపాలు లేని పరిపూర్ణ జాబితాగా ఉస్తార్ భావించాడు. ఆయన నక్షత్రశాస్త్ర గ్రంథాలను, సంగ్రహించబడిన ప్రాచీన క్యాలెండర్ లను, మరియు ప్రాచీన రాజుల చారిత్రక నివేదికలను పరిశోధించాడు. ఈ సమాచారమును ఆధారము చేసికొని, 5వ అధ్యాయంలో ఇవ్వబడిన జలప్రళయము ముందలి పితరుల జీవితకాల వ్యవధులకు ఉస్తార్ వాటికి కలిపి సృష్టి నుండి నోవహు కాలము వరకు సమయాన్ని ఆయన గుణించాడు. అప్పుడు ఆయన జలప్రళయము సృష్టికి 1656 సంవత్సరాల తరువాత క్రీ.పూ. 2348లో జరిగిందని నిర్ధారించాడు. తన గణితశాస్త్ర క్రమాన్ని వెనుకనుండి చేయుటద్వారా, సృష్టిని జలప్రళయమునకు 1656 సంవత్సరాల ముందు, అంటే క్రీ.పూ. 4004లో జరిగినట్లుగా చెప్పాడు.

ఈ ఆలోచనలో ఉన్న ప్రధానమైన సమస్య ఇది: ఆదికాండము మొదటి కొన్ని

అధ్యాయాలలో ఉన్న అన్ని నమోదిత సంఘటలను అలాగే దరిత్ర మరియు పురావస్తుశాస్త్రం అధ్యయనం ద్వారా ప్రాచీన నాగరికతల గురించి మనకు తెలిసిన అన్ని సంఘటలను కూర్చుటకు ఈయని ఆలోచన చాల తక్కువ కాలాన్ని మనకు వదులుతుంది.¹⁰ సృష్టి నుండి జలప్రళయము వరకు కేవలం 1656 సంవత్సరాలు వదలుట కష్టం అనుటకు ఐగుప్తు ప్రధాన ఉదాహరణ: తేలిన పురావస్తుశాఖాపరమైన రుజువుల ఆధారంగా మొట్టమొదటి ఐగుప్తు రాజకుటుంబము క్రీ.పూ. 3100లో ఉండేదని తెలుస్తుంది. ఇదే విధమైన రుజువు ఒకే నాయకుని క్రింద సుదీర్ఘ కాలం నైలు నది పరీవాహక ప్రాంతంలో మనుగడలో ఉన్న సమైఖ్య రాజ్యమునకు మునుపు ప్రాచీన ప్రపంచంలోని ఆ భాగంలో విభాగింపబడిన అనేక రాజ్యములు మనుగడలో ఉన్నట్లుగా ఋజువు చేస్తుంది. జలప్రళయము జరిగిన చాలా కొద్ది కాలములోనే ఈ సంఘటనలు జరిగాయి మరియు ఆదికాండము 10లో చెప్పబడినట్లుగా మానవాళి ఎక్కువగా అభివృద్ధి చెందింది అనేది చాలా నమ్మకక్యము కానిది. కాబట్టి, ఉస్తాద్ వివరించినట్లుగా కాకుండా ఆదికాండము 5లోని వంశావళిని వేరేవిధంగా విశదీకరించాలి, ముఖ్యంగా పరిశుద్ధ గ్రంథములోని ఇతర వంశావళి జాబితాలలో చాలా ఖాళీలు ఉన్నాయి గనుక.¹¹

ప్రాచీన ప్రపంచంలో, లిపి కనుగొనుటకు చాలా కాలం మునుపే వంశావళులు తరచుగా కొంచెం శైలిబేద్దానికే మరియు గుర్తుంచుకొనుటకు వీలుగా ఉండుటకు కుదించేవారు. కొన్నిసార్లు పాత నిబంధనలో ఒక వ్యక్తి పేరును సదరు వ్యక్తిని సూచించుటకు మాత్రమేగాక, ఆ వ్యక్తిలో నుండి పుట్టి వందల కొలదీ యెండ్లు వ్యాపించియున్న సంతానాన్ని సూచించుటకు కూడా వాడేవారు. దీనికి స్పష్టమైన ఉదాహరణ న్యాయాధిపతులు 1:3లో, “యూదా” మరియు “షిమ్యోను” అనువారిని వ్యక్తులుగా ప్రస్తావించినట్లు అనిపించే ఒక వివరణ చూడొచ్చు. అక్కడ వాక్యము “అప్పుడు యూదా తన సహోదరుడైన షిమ్యోనుతో ఇట్లనెను ...” అని చెప్పుంది. కాని, ఈ వాక్యము యొక్క సందర్భము పరిశీలిస్తే ఇది సంబంధిత గోత్రముల యొక్క కార్యాలన్నిటిని తెలుపుతుందని తెలుస్తుంది, ఎందుకంటే యాకోబుకు అసలు కుమారులైన యూదా మరియు షిమ్యోను అనువారు వందల సంవత్సరాల ముందే మరణించారు గనుక.¹²

“10” అనే సంఖ్య. వంశావళులను అర్థం చేసుకొనుటలో మరొక విషయం సంఖ్యలకున్న ప్రాధాన్యత. 5:1-32లో పది తరాలు పొందుపరచబడ్డాయి. పంతొమ్మిదో శతాబ్దం చివరి భాగము నుండి ఈ వాక్యభాగము ప్రాచీన సుమేరియన్ రాజుల జాబితాలోని వంశావళి నివేదికలతో పోల్చబడింది. ఈ జాబితా పది రాజులను, జలప్రళయమునకు ముందు చాలా సుదీర్ఘ కాలం జీవించినవారిగా పేర్కొంది.

మెసొపొతేమియా నాయకులను గూర్చిన ఈ వివరము ఆదికాండము 5వ

అధ్యాయంలో ఉన్న పది పేర్ల జాబితాకు, అలానే ఆ పితరులకు ఆరోపించబడిన సుదీర్ఘ జీవితకాలాలకు ఒక మూలంగా భావించబడింది. కాని, ఈ జాబితాలలో ఉన్న వ్యత్యాసాలు ఏకత్వాల కంటే ఎక్కువగా ఉన్నాయి. ఈ వ్యత్యాసాలకు ఎక్కువ ఉదాహరణలే ఇవ్వవచ్చు, కాని కొన్ని మనకు ఇక్కడ సరిపోతాయి. (1) సుమేరియన్ రాజుల జాబితాలోని కొన్ని కథనాలలో పది గాక ఏడు/తొమ్మిది మంది రాజులు కనుగున్నారు లేదా/మరియు పునర్నిర్మించారు. (2) ఒక నివేదిక పది తరాలను పేర్కొన్నను ఆ నివేదిక కేవలం రాజులనే ఇస్తుంది; అది పరిశుద్ధ గ్రంథంలో వలె మొదటి మనిషితో ప్రారంభమయ్యే జాబితా కాదు. (3) వివిధ రాజుల జాబితా ఉద్దేశ్యం మెసోపొతేమియాలో నాయకత్వమునకు ఒకరి పొందును న్యాయబద్ధం చేయడమేగాని, ఆదాము నుండి బ్రతికి ఉన్న ఒకే ఒక్క కుటుంబమైన నోవహు వరకుగల మానవుల చరిత్రను కనుగొనడం కాదు. (4) వారు అనుసరించే జాబితా ప్రకారం సుమేరియన్ రాజుల పరిపాలనా కాలం మారుతుండగా, అవన్నియు స్పష్టంగా కొంచెం అతిశయోక్తులుగా ఉన్నాయి. తెలుపబడిన సుదీర్ఘ పరిపాలనా కాలం 72000 సంవత్సరాలు; అత్యల్ప పరిపాలనా కాలం 6000 సంవత్సరాలు.¹³ కలిపి చూస్తే, పరిశుద్ధ గ్రంథపు వంశావళి జాబితాలో ఇవ్వబడిన పితరుల జీవితకాలంతో పోలిస్తే, వారి పరిపాలనా కాలం సగటున ఏబది సార్లు ఎక్కువగా ఉంది. కాబట్టి, ఏ ఒక్క రుజువు కూడా ఆదికాండము 5లో ఉన్న వంశావళి సుమేరియన్ రాజుల జాబితాను అనుసరించినదిగా రుజువు చేయదు.

సుమేరియన్ రాజుల జాబితాను వ్రాసిన వారిలో కనీసం ఒకరైనా చేసిన విధంగా, ఆదికాండము యొక్క రచయిత ప్రముఖుల జాబితాను పొందుపరుస్తున్నప్పుడు “10” అనబడే అంకెను సంపూర్ణ సంఖ్యగా ఉపయోగించి ఉండవచ్చు. ఆదికాండము 5వ అధ్యాయంలో పొందుపరచబడిన సమాచారం కొరకు బైబిలు రచయిత మెసోపొతేమియన్ల వృత్తాంతములోని ఏ విషయం పై ఆధారపడియున్నట్లు అది సూచించుటలేదు.

“10” అనే సంఖ్య ప్రాచీన నియర్ ఈస్ట్ ప్రజలకు ప్రత్యేకమైనదిగా ఉండేది, ఇది ఎందుకో కూడా మనకు ఖచ్చితంగా తెలియదు. జలప్రళయము తరువాత, షేము (నోవహు కుమారుడు) నుండి అబ్రాహాము వరకు (11:10-26) పది తరములు మరొక కాలమునకు ప్రాతినిధ్యం వహిస్తుంది. వాస్తవంగా, జలప్రళయము నుండి అబ్రాహాము వరకు అక్షరాలా 10 తరములు మాత్రమే ఉండియుండవచ్చు. పెరెజు నుండి దావీదు వరకు కేవలం పది తరములను తెలిపే రూతు 4:18-22లో ఉన్న వంశావళిలో స్పష్టమయ్యేది ఏమంటే, ఈ తరువాతది చాలా పేరులను తొలగించిన ఒక ఎన్నుకోబడిన జాబితాగా ఉంది. మొదటి జాబితా విషయం కూడా ఇదే అయ్యుంటుంది.

పెరెజు నుండి దావీదు మధ్య ఎన్ని సంవత్సరాలు గతించాయో ఖచ్చితంగా ఎవరికీ తెలీదు; కాని, పరిశుద్ధ గ్రంథం ప్రకారం, యోసేపు ఐగుప్తునకు అమ్మబడే

సమయానికి (38:29; 39:1) పెరెజు పుట్టాడు. అసలు సమస్య యోసేపు ఐగుప్తునకు ప్రవేశించిన సమయం. ఈ సంఘటనకు ఇవ్వబడిన మునుపటి తేది క్రీ.పూ. 1898; కాని చాలా మంది పండితులు కొంచెం ఆలస్యంగా క్రీ.పూ. 1710 తేదికి మొగ్గు చూపుతారు, తద్వారా పెరెజు నుండి దావీదు వరకు 188 స్వల్ప కాలాన్ని వారు చూసారు. క్రీ.పూ. 1010వ సంవత్సరము దావీదు పరిపాలనను ఆరంభించిన కాలముగా నమ్మబడినది గనుక, పెరెజు జన్మ నుండి దావీదు యొక్క రాజ్యపరిపాలన వరకు (మునుపటి ఆలోచన ప్రకారం) 888 సంవత్సరాలు జరిగిపోయాయా, లేక ఈ రెండు సంఘటనలకు మధ్య 700 సంవత్సరాలు మాత్రమే ఉన్నాయా అనేది కేవలం ఒక మామూలు ప్రశ్న మాత్రమే.

పెరెజు నుండి దావీదు మధ్యగల తరముల సంఖ్యను నిర్ధారించే క్రమంలో ఇంకొక చిక్క ఏంటంటే అసలు ఎన్ని సంవత్సరాలను ఒక తరముగా లెక్కించాలి అనునది. ప్రాచీన కాలాలలో, ఒకరి జన్మ నుండి ఆ వ్యక్తి యొక్క మొదటి సంతానము జన్మ వరకు ఒక తరముగా లెక్కించినట్లుగా తెలుస్తుంది.¹⁴ ఈ కాలఘట్టము తదుపరి పితరుల కాలంలో¹⁵ దరిదాపుగా 40 సంవత్సరాల నుండి మోషే కాలములో ప్రజల జీవితకాలము 70 సంవత్సరాలకు తగ్గిపోవుట వలన (కీర్తన 90:10 చూడండి) 25 సంవత్సరాల మధ్య ఉండేది. పెరెజు నుండి దావీదు వరకు ఉన్న 888 సంవత్సరాల కాలంలో ఒక్కొక్క తరము యొక్క కాలపరిధి బహుశా 30 సంవత్సరాలు సగటుకు దగ్గరగా ఉండేది;¹⁶ అంటే ఈ ఇద్దరు పురుషుల మధ్య 29 తరాలు లెక్కకు వస్తాయి. ఒక తరమునకు 30 సంవత్సరాలు కేటాయించి దీనిని తక్కువ కాలమైన 700 సంవత్సరాలతో భాగిస్తే 23 తరాలు పెరెజు నుండి దావీదు వరకు ఉన్నట్లు తేలుతుంది. ఇది ఎలా లెక్కించబడినను, రూతు 4:18-22 నుండి పది తరములకంటే ఎక్కువ తరములే ఫలితంగా కనబడుతున్నాయి. ఇది దేనిని సూచిస్తుందంటే “10” ఒక ముఖ్య సంఖ్యగా సాదృశ్య ప్రాముఖ్యతను కలిగియుండి ఉంటుంది, కావున ఈ వంశావళి జాబితాలో కేవలం పది ప్రధానమైన ప్రజలే పేర్కొనబడ్డారు.

“7” అనే సంఖ్య. రూతు 4:18-22లో “7” సంఖ్య కూడా ప్రాముఖ్యత కలిగియున్నట్లుగానే కనబడుతుంది. వంశావళిలో బోయజు ఏడవవానిగా పేర్కొనబడ్డాడు; మరియు ఖచ్చితంగా ఈ కథనంలో ఆయన ప్రధాన పురుష సూత్రధారి.¹⁷ “7” అనే సంఖ్య, బహుశా మానవాళి చరిత్ర ఆరంభంలో నుండే, పరిపూర్ణతను మరియు సంపూర్ణతను సూచించేదిగా ఉంది ఎందుకంటే దేవుని సృష్టి-విశ్రాంతి అనేవి పరిపూర్ణంగా ఏడు దినాల్లో సంపూర్ణము య్యాయి (1:1-2:3). కయీనుతో ప్రారంభమయ్యే ఆదాము వరుస లోమెకు పిల్లలతో ముగియబడి ఏడు తరాలు కలిగి ఉంది, కాని లోమెకు ముగ్గురు కుమారులు (4:17-22) సహా పదిమంది పురుషులను ప్రస్తావించింది.¹⁸

ఒకవేళ లెక్క ఆదాముతో మొదలై కయీను ద్వారా తన సంతానమును

కలిగియుంటే, ఆ నివేదికలో “లెమెకు” పేరు పదవది. నిస్సందేహంగా, జలప్రళయమునకు ముందు కయాను సంతానము ఇక్కడ పేర్కొనబడినవారి కంటే ఎక్కువ సంతానమునే కలిగియుంది, ఎందుకంటే రచయిత తరువాత షేతు కుటుంబమును వివరించాడు. ఆయన ఆదాముతో ప్రారంభమై, షేతు ద్వారా ముందుకెళ్ళి, నోవహుతో ముగించాడు (5:1-29). అవి లెక్కించబడిన రీతిలో పది పేర్లు కలిగియున్న ఒక జాబితాలో ఆదికాండము యొక్క రచయిత షేతు పేరును ఏడవదిగా ఎందుకు ఉంచాడు? లెమెకు యొక్క చెడుతనము మరియు హింసలోని ఎత్తు (పరిపూర్ణత)ను, అంటే సృష్టి నుండి ఏడు తరములలోనే నరహత్యను ఆయన అతిశయించుటలో ఆయని భావాన్ని, రచయిత ఉద్ఘాటించాలని అనుకొని ఉంటాడు.

ఆఖరుగా, అటువంటి ఈర్ష్యపూరితమైన మరియు పగపూరితమైన లక్షణం సమూల హింసకు మరియు హత్యలకు దారితీసింది. అది సృష్టంగా సమాజమంతటికీ వ్యాపించి నోవహు దినములలో సంక్రమించిన గొప్ప జలప్రళయమనే దేవుని తీర్పునకు దారితీసింది. అ పాత ప్రపంచమునకు ముగింపు తెచ్చిన కొన్ని వైపరీత్యాలకు బాధ్యులైన మానవాళి ఆఖరు తరములలోని హింసాత్మక మరియు చెడ్డ సభ్యుల పేరులను దేవుడు బహుశా భద్రపరచాలని అనుకొనియుండడు. అది ఎలా ఉందంటే లెమెకు యొక్క పగ ఆత్మ (4:23, 24) ఆ దుష్ట వ్యక్తులందరిలో జీవించినట్లుగా ఉంది.

కయాను వరుసలో, “7” అనే సంఖ్య ప్రాధాన్యతకు ఇంకొక కుప్ప వ్యతిరేకంగా ఇవ్వాలి అలాగే లెమెకు ప్రకటనలోని ఆ సంఖ్య హెచ్చులకు కూడా. ఇది చదువరిని 5వ అధ్యాయంలో “7” సంఖ్యకున్న ప్రధానమైన స్థానాన్ని గుర్తించేట్లు చేస్తుంది. షేతు ద్వారా ముందుకెళ్ళే ఆదాము యొక్క తరమువారి నివేదికలో, హనోకు ఏడవ తరముగా ప్రత్యక్షపరచబడ్డాడు (5:1-19). లెమెకు మరియు హనోకు ఇద్దరు కూడా ఆదాము నుండి ఏడవ తరముగా ప్రస్తావించబడ్డారు (వివిధ వరుసలలో నుండి); కాని, మొదటివాడు డెబ్బది ఏడు సార్లు పగ తీర్చుకొనే ఆశ కలిగి దుష్టత్వమును వ్యక్తీకరించగా, రెండవ వాడు ఈ లోకము కలిగియుండుటకు అర్హతలోని ఒక నమ్మదగిన దైవిక వ్యక్తిగా ఉన్నాడు. గనుక, “దేవుడు అతని తీసికొనిపోయెను” (5:24).

యేసును గూర్చి మత్తయి వ్రాసిన వంశావళిలోని “7” సంఖ్యా ప్రయోగాన్ని మరియు అందలి ఖాళీలను లూకా వంశావళి మరియు కొన్ని పాత నిబంధన వివరములతో సరిచేయవచ్చును. మత్తయి 1:1-17 అబ్రహాము నుండి యేసు వరకు 42 తరాలను మరియు ఈ తరాలు పద్నాలుగు తరములు (7x2) కలిగిన మూడు గుంపులుగా విభజించబడ్డాయి. మత్తయి “యెకొన్యా” అనే పేరును రెండుసార్లు, రెండవ గుంపులో ఆఖరు పేరు మరియు మూడవ గుంపులో మొదటి పేరు, ప్రయోగించాడు (మత్తయి 1:11, 12).

లూకా 3:23-38లోని రెండు వంశావళి గుంపులను, అంటే ఇరవై ఒకటి తరములు (7x3) కలిగిన వాటిని, యేసు నుండి వెనుకకు దావీదు వరకు, ఇస్తుంది. ఆ తరువాత, దావీదు నుండి అబ్రహాము వరకు, అది పద్నాలుగు తరములను (7x2) పేర్కొంటుంది. ఆఖరుగా, అబ్రహాము నుండి ఆదాము వరకు ఇరవై ఒకటి (7x3) తరములను లూకా నమోదు చేసాడు. యేసు నుండి వెనుకకు ఆదాము వరకున్న తరముల మొత్తము డెబ్బది ఏడు (7x11)గా ఉన్నాయి. లూకాలో ఈ క్రిందివి ప్రధానంగా ఇవ్వబడ్డాయి: హనోకు ఏడవవాడు, పేలహు పద్నాల్గవ వాడు, అబ్రహాము ఇరవై ఒకటవ స్థానంలో ఉన్నాడు. అమ్మీనాదాబు ఇరవై ఎనిమిదవవాడు, దావీదు ముప్పై ఐదవవాడు, మరియు యోనాము కుమారుడైన యోసేపు నలభై రెండవవాడిగా ఉంచబడ్డాడు. ఈ లెక్క కొనసాగుతుండగా ఎలియాజరు కుమారుడైన యెహోషువా నలభై తొమ్మిదవవాడిగా లెక్కించబడ్డాడు, పియల్మీలు యాభై ఆరవ స్థానంలో, సిమీయ కుమారుడైన మత్తతీయ అరవై మూడవ స్థానాన్ని పొందాడు. మత్తతీయ కుమారుడైన యోసేపు డెబ్బదియవ వానిగా వ్రాయబడ్డాడు; ఆఖరుగా, చట్టబద్ధంగా “యోసేపు కుమారుడైన” యేసు ఆదామునుండి డెబ్బది ఏడవ (7x11) భౌతిక సంతానముగా పరిగణించబడ్డాడు.¹⁹

మత్తయిలో ఇవ్వబడిన తరముల సంఖ్యకు లూకా కథనములో ఇవ్వబడిన తరముల సంఖ్యకు గల భేదాన్ని పరిశీలించే ఆధునిక వ్యక్తులు చాలా ఇబ్బందిని ఎదుర్కొంటున్నారు. అటువంటి స్పష్టమైన పొరపాట్లు లేఖనాల యొక్క ప్రేరణకును అధికారానికి కొంత ఇబ్బందిని కలిగిస్తాయి అనునది వారి భయము. కాని, నమోదు చేయబడిన ప్రతి విషయము మరియు తరముల యొక్క మొత్తము సంఖ్య సరాసరి ఖచ్చితముగా ఉండాలనుకొనే ఆధునిక లెక్కలు వేయువారితోనో లేదా వంశావళులు వ్రాయువారితోనో ప్రాచీన పరిశుద్ధ గ్రంథ రచయితలను బలవంతంగా పోల్చడం చాలా పొరపాటు. నేటి విశ్లేషకులతో పోలిస్తే నాటి బైబిల్ రచయితలకు వేరు ప్రాధాన్యతలు ఉండేవి, కనుక ప్రతి పేరును తమ తమ సొంత తండ్రి/కుమారుని సంబంధాలతో ఇవ్వడం అనేది వారి ఉద్దేశ్యం కాదు. వారు యదార్థంగా ఒక వంశావళిలోని ప్రధాన పాత్రలను కొన్ని చారిత్రక మరియు వేదాంత కారణాల వల్ల నమోదు చేసారు, కాని కొన్నిసార్లు సంఖ్యల యొక్క సాధుత్యక మరియు/లేదా శైలిబేధ గమనింపులు వారు పొందుపరచినవాటిలో ముఖ్య పాత్ర పోషించాయి.

సుస్పష్టంగా, “7” అనే సంఖ్య మత్తయి మరియు లూకాకు కూడా ప్రాముఖ్యం, ఎందుకంటే వారిద్దరి వంశావళులు ఈ సంఖ్య మరియు దాని హెచ్చవేతల మీద నిర్మితమైయున్నాయి. వివిధ కాలాలకు కేటాయించబడిన తరముల యొక్క సంఖ్య లెక్కలలో తేడాలు ఏదో తప్పుడు సమాచారము వలనో లేక అజాగ్రత్తగా వివరములను భద్రపరచుటవలనో జరిగినది కాదుగాని దావీదు నుండి యేసు

వరకు రెండు భిన్న వరుసలను ఉద్ఘాటించాలనుకొనే ఆ రచయితల నిర్ణయం. ఈ జాబితాలు కొంతమంది విభిన్న వ్యక్తులను కలిగి ఉంది, కాని ఇద్దరు కూడా “7” మీదనే లేదా దాని హెచ్చవేత మీదనే ఆధారపడిన గుంపులగానే విభజించారు.

మత్తయి కావాలనే తన వివరము నుండి పేర్లను తొలగించాడు. ఉదాహరణకు, మత్తయి 1:8లో యోరాము వెంటనే తన కుమారుడైన ఉజ్జియా పేర్కొనబడినను, పాత నిబంధనలోని చరిత్ర పుస్తకాల ప్రకారం యోరాము మరియు ఉజ్జియా (అజర్యా అని కూడా పిలువబడేవాడు²⁰) మధ్య ముగ్గురు రాజులు ఏలుబడి చేసారని తెలుస్తుంది. అక్కడ ఇవ్వబడని రాజులు ఎవరనగా ఆహజ్యా, యోవాషు (లేదా యెహోవాషు), మరియు అమజ్యా (1 దినవృత్తాంతాలు 3:11, 12; 2 రాజులు 8:24; 12:1; 14:1 చూడండి). NASB ప్రకారం యోరాము “ఉజ్జియా తండ్రియై యుండగా”, ASV యోరాము ఉజ్జియాను “కనెను” అని అంటుంది. ఇది పురాతనమైనది అయినను, గ్రీకు క్రియారూపమైన γενναῶν, (*gennaō*)²¹ అనే పదముయొక్క అక్షరార్థాన్ని ఈ రెండవ అనువాదములో ఉన్న అనువాదము సరిగా చూపుతుంది. ఇది చదవరులకు, “కనెను” అను దానికి అర్థము కేవలం తండ్రి/కుమారుడు సంబంధమే కాదు అని తెలుపుతుంది. కొన్నిసార్లు తమ నుండి చాలా కాలం వెనుక ఉండిన తమ పితరులను కూడా ఇది సూచిస్తుంది అని అర్థమౌతుంది, ఉదాహరణకు యోరాము నిజానికి ఉజ్జియా యొక్క తాతల ముత్తాత.

గ్రీకు పదజాలం హెబ్రీ పదమైన יָלַד (yalad)ను అనుసరించి ఉంటుంది. ఇది సాధారణంగా ఆదికాండము మరియు యితర పాత నిబంధన వంశావళులలో ఒక కుమారుని “కనిన” తండ్రిని గూర్చి ఉపయోగించబడింది. మరలా, అట్టి పదజాలం అన్నిసార్లు వెనువెంటనే వచ్చే తరమని అర్థమునివ్వదు. Paul R. Gilchrist ఈ విధంగా వివరించాడు: “హెబ్రీయుల ఆలోచన ప్రకారం, ఒక బిడ్డకు జన్మనిచ్చే క్రమంలో ఒక వ్యక్తి ఆ బిడ్డనుండి పుట్టే వారందరికీ తండ్రి లేదా పితరుడు అవుతాడు.”²² ఈ విషయం మత్తయి యొక్క పదప్రయోగానికి, అంటే యేసు “దావీదు కుమారునిగా, అబ్రాహాముకు కుమారునిగా” పిలువబడిన (మత్తయి 1:1) ప్రయోగానికి అనుగుణముగా ఉంది. యేసు అబ్రాహాము లేదా దావీదుకు వెంటనే పుట్టిన తరమువాడని తప్పనిసరిగా మత్తయి భావించలేదు; కాని ఆయన ఇద్దరికీ దూరపు సంతానము గనుక, వారు ఆయనకు పితరులైయున్నారు.

మత్తయి వంశావళి యింకొక రాజైన యెహోయాకీము పేరును కూడా విడిచిపెట్టింది కానీ యెహోయాకీము (యెహోయాకీను; మత్తయి 1:11) యోషీయా కుమారునిగా పేర్కొంటుంది. వాస్తవానికి, ఆయన యోషీయా యొక్క మునిమనుషుడు (2 రాజులు 23:34; 24:1-6).

వంశావళిలో పేర్లను విడిచిపెట్టే విధానం క్రొత్త మరియు పాత నిబంధనలలో కూడా చూడవచ్చు. ఈవిధంగా విడిచిపెట్టుటకు పాతనిబంధనలో ఇంకొక

ఉదాహరణను ఎజ్రా యొక్క యాజక వంశావళిలో చూడగలం (ఎజ్రా 7:1-5 మరియు 1 దిన. 6:3-15 పోల్చి చూడండి). ఎజ్రాలో ఉన్న నివేదికను 1 దినవృత్తాంతములతో పోలిస్తే ఆరు పేర్లు తక్కువ ఉన్నాయి, దీనికి అర్థం రచయితయైన ఎజ్రా తన యాజక వంశావళిని గూర్చిన క్లుప్త వివరము ఇవ్వాలనే గాని కూలంకుష వివరము ఇవ్వాలని కాదు. ఎజ్రా వ్రాసిన వంశావళి యొక్క ప్రాముఖ్యత అహారోను వరకు ఉన్న తరములను నమోదు చేయడం కాదు, కాని తాను నేరుగా మొదటి ప్రధాన యాజకుని సంతానమని చూపించడమే. ఆ విధంగా, ఎజ్రా దేవుని యాజకునిగా ఉండుటకు గల హక్కును కలిగి క్రీ.పూ. 458²³ లో యెరూషలేములో ఉన్న చెర తరువాతి సమాజములో అవసరమైన సంస్కరణలను ఆవిష్కరించగలిగాడు.

ముగింపు. పైన గుర్తించబడిన అనేక వంశావళులలో ఖాళీలు పేర్కొనబడినట్లుగా ఆదికాండములోని వంశావళులలో కూడా ఉండియుండవచ్చు. ఈ ఆదిమ నివేదికల నుండి భూమి యొక్క వయసును బయలుపరచగలిగిన వివాదరహిత కాలక్రమమును స్థాపించడం సందేహాత్మకమే. వ్రాత మనుగడలోనికి రాక మునుపు, వారి పితరుల పేరులను ప్రజలు జ్ఞాపకముంచుకునే వారు.²⁴ కాలం గడిచిన కొలదీ, జాబితా బాగా పెరిగిపోవుట వలన ముఖ్యమైన పేర్లను మాత్రమే వారు గుర్తుంచుకునేవారు. వ్రాతపూర్వకమైన ముద్రిత సమాచారమును ప్రజలు ఉపయోగించడం మొదలుపెట్టిన తరువాత, దేవుడు మోషే లేదా వేరొకరిని ఇట్టి ఆదిమ నివేదికలు భద్రపరచుటకు ప్రేరేపించాడు. తరువాత పాత నిబంధన మరియు క్రొత్త నిబంధన గ్రంథాలలో ఉన్నట్లుగానే, వాటిలో కూడా చాలా ఖాళీలు ఉండవచ్చు. ఏదేమైనా, చరిత్ర అంటేటి వెనుక నడుస్తున్న దేవుని ఉద్దేశమును మనం చూచులాగున మనకు సరిపడినంత పదిలపరచబడింది. అది మొదటి పురుషుడు మరియు స్త్రీ నుండి మొదలుకొని వాగ్దాన “సంతానము”గా (3:15) వచ్చిన క్రీస్తు జననము వరకు గల లొక్కకు మించిన తరముల వరకు మనం జాడ కనుగొనవచ్చు. మార్గములో మనము కొన్ని విడిచిపెట్టబడిన పేర్లు మరియు ఖాళీలతో విడువబడినప్పటికీ, మన విశ్వాసమును తగ్గించేంతగా ఏమీ పోగొట్టుకోలేదు. తుది విశ్లేషణలో “చరిత్ర అంటే అతని చరిత్ర” (History is His Story) అని మనకు తెలియులాగున ప్రాముఖ్యమైన పేర్లు మరియు సంఘటనలు భద్రపరచబడ్డాయి. ఈ చరిత్ర యుగముల ముగింపు దిశలో కదులుతున్నదని, అప్పుడు యేసుక్రీస్తులో దేవుడు సమస్తమును ముగిస్తాడని (ఎఫెసీ. 1:10) తెలుస్తుంది.

మొదటి మనుష్యులను గూర్చిన క్లుప్త సమాచారము (5వ అధ్యాయము)

హనోకును గూర్చిన చరిత్ర తప్ప, నేర్చుకొనుటకు 5వ అధ్యాయములో అంతగా ఏమీ లేనట్లు కనిపిస్తుంది. దానిలోని మాటలు పునరావృతమౌతూ కేవలం

పేర్లు మరియు వయస్సులకు సంబంధించిన ఒక జాబితా కంటే కొద్దిగా ఎక్కువ ఉన్నట్లు కనిపిస్తుంది. ఏదేమైనా, లోతైన ధ్యానం చేసిన యెడల ఈ వంశావళిని గూర్చిన కొన్ని ప్రాముఖ్యమైన విషయాలను గుర్తించవచ్చు.

నేటి దినాల వలె, ప్రజలు మరణమును ఎదుర్కొన్నారు. హానోకు తప్ప, ఈ అధ్యాయములో పేర్కొనబడిన పురుషులందరూ ఏడవందల నుండి ఒక వెయ్యి సంవత్సరముల మధ్య జీవించినవారే. ఇట్టి సుదీర్ఘత కొన్ని ప్రత్యేకమైన కారణాలతో దేవునిచే రూపించబడింది. మొదటిది, అది మానవులకు సృష్టిలో తమకు ఇవ్వబడిన మొట్టమొదటి ఆజ్ఞయైన “ఫలించి అభివృద్ధిపొంది విస్తరించి భూమిని నిండించుడి” (1:28) అను దానిని నెరవేర్చుటకు దోహదపడింది. రెండవదిగా, సుదీర్ఘ జీవితకాలాలు మానవునికి దేవుడిచ్చిన మౌఖిక బయల్పాటు కొనసాగేటట్లు చేసింది. వ్రాతను గూర్చిన మొదటి ఆధారాలు దిగువ మెసోపోతమియ (క్రీ.పూ. 3300)²⁵ లోని Sumer నందు దొరికాయి; కాబట్టి, ఆదాము మరణము నుండి మానవుడు వ్రాయుట మొదలుపెట్టిన సుదీర్ఘ కాలము వరకు, దేవుడు మానవునికిచ్చిన ప్రతి బయల్పాటు తరువాతి తరమువారికి నోటి మాటద్వారానే భద్రపరచబడవలసి ఉండేది. ఆ కాలాలలో, జనాభా విస్తరించి, అనేక ఆవిష్కరణలు జరిగాయి, మరియు సాంస్కృతిక పురోగతి సాధించబడింది (4:17-22 చూడండి); కాని తరువాతి తరములవారికి ఈ సమాచారమును భద్రపరచడానికి అప్పుడు చరిత్రకారులు లేరు. నేటి కాలంలో పుస్తకములు చేస్తున్న పనిని ఆ కాలంలో మానవుల సుదీర్ఘ జీవితకాలము చేసింది; వయసైన మనిషి తన పిల్లలకు, పిల్లల పిల్లలకు, ఇంకా పిల్లల పిల్లలకు వారు చూచిన మరియు తమ పితరులు తమకు బయలుపరచిన ప్రతి విధమైన సమాచారమును అందించేవారు.

ఏదేమైనా, సుదీర్ఘత మానవుని దుర్మార్గానికి కూడా సహకరించి ఉంటుంది. తీర్పు ఎక్కువ కాలం వాయిదా వేయబడితే, శిక్ష కూడా అణచివేయు శక్తిని కోల్పోతుంది. అది ఎక్కువ కాలం ఆలస్యమైన కొలదీ, ఎక్కువ మంది నేరస్తులు శిక్షను తాము ఇక ఎన్నడు అనుభవించమని భావించే ప్రమాదముంది. మరణ భయము అతి దుర్మార్గమైన ప్రజలను కూడా హద్దులో ఉంచగలదు, ముఖ్యంగా అది అతి సమీపంలో ఉన్నట్లయితే. హేరోదులు, నీరోలు, నెవోలియస్లు, హిట్లర్లు, స్టాలిన్లు తమ కిరాతక విధానాలలో జీవించుటకు వారికి దాదాపు వేయి సంవత్సరాలు అనుమతించబడలేదు కనుక మనం కృతజ్ఞులమై ఉండాలని మరణం మనకు బోధించగలదు.

ఆదికాండము 5లో పేర్కొనబడిన అనేకమంది మునుపు పేర్కొనబడిన కయీను మరియు లెమెకుల వలె హంతకులు కారు; కాని వారు పాపులు. కాబట్టి, వారు అధిక సంవత్సరములు జీవించినప్పటికీ, హానోకు మినహా మిగతావారందరి గూర్చి “... మరియు మృతిబొందెను” అని చెప్పబడింది. ఈ సత్యము మనలను

దీనులుగా చేసి ఈ భౌతిక ప్రపంచంలో మరణము ప్రతి శరీర మీద ఏలుబడి చేసిందని గుర్తించేలా చేయాలి (రోమా. 5:21 చూడండి). చెడుతనము చేయువారు మాత్రమే దావరు; “మనుష్యులొక్కసారే మృతిపొందవలెనని నియమింపబడెను; ఆ తరువాత తీర్పు జరుగును” (హెబ్రీ. 9:27). మరణము తన కార్యమును ఆలస్యము చేయవచ్చు, కాని దాని ప్రభావాన్ని అందరిమీద చూపిస్తుంది. దాని దాటికీ ధనము లేదా బలగము ఎంతైనా తట్టుకోలేవు.

నేటి వలెనే, చాలా మంది ప్రజలు మర్చిపోబడ్డారు. ఆదాము మరియు హవ్వలు, కయాను, హేబెలు మరియు కయాను సంతానము (ఆది. 2-4)లను గూర్చిన క్లుప్త చరిత్రలు మినహా, జలప్రళయమునకు మునుపు మానవుని చరిత్రను గూర్చి మనకున్న సమాచారమంతా ఆదికాండము 5 మరియు 6 అధ్యాయాలలో చూడగలం. ఈ చరిత్రలో ఎక్కువ శాతం యుగాలలో వ్యాపించియున్న వంశావళులను కలిగియుంది.

జలప్రళయమునకు మునుపు ఉన్న తరమును గూర్చి సమాచారం ఎక్కువ లేకపోవడానికి గల ఒక కారణము బహుశా చాలా తక్కువ సమాచారము మాత్రమే భద్రపరచడానికి యోగ్యమైనదై ఉంటుంది. చాలా మంది ఊరకే జీవించారు, వివాహమాడారు, అధికంగా చెడుతనమును చేసారు, మరియు మరణించారు. ఆదికాండము యొక్క ఉద్దేశం మానవజాతి అంతటి యొక్క సంగ్రహమైన చరిత్రను ఇవ్వడం కాదు; కాని, సృష్టి యొక్క చరిత్ర, మూల దంపతుల పతనము, వారి సంతానముపైన పాపము మరియు మరణముల రాజ్యమును గూర్చి క్లుప్త వివరమును ఇచ్చటకు అది వ్రాయబడింది. స్త్రీ “సంతానము”ను మనకు తెలియని అనేక తరములుగా దేవుడు ఆశీర్వాదిస్తుండగా (3:15), తీర్పు నడుమ దేవుని కృప యొక్క జాడచూపుటకు అది రూపించబడింది. ఈ ఆశీర్వాదములు పేతు, హనోకు మరియు నోవహుల జీవితాలలో మనకు కనబడతాయి. అబ్రాహాము, ఇస్సాకు, మరియు యాకోబుల యొక్క సంతానమైన ఇశ్రాయేలీయుల జీవితములలో ఈ ఆశీర్వాదములు ఇంకా స్పష్టంగా కనబడతాయి. వీరి ద్వారానే ఒకదినమున ప్రతి ఒక్కరు ఆశీర్వాదించబడుటకు ఏర్పరచబడినది (గలతీ. 3:8-29).

చనిపోయిన కొన్ని సంవత్సరాలకు, లేదా కచ్చితంగా కొన్ని తరాలకు, మనుష్యులలో చాలామందిని గూర్చిన జ్ఞాపకము ఒక కల వలె చెప్పబడకుండా మరియు మర్చిపోబడినదిగా అదృశ్యమౌతుంది. “వృద్ధము వృద్ధము సమస్తము వృద్ధమే” (ప్రసంగి 1:2) అని జ్ఞానియైన నోలోమాను చెప్పడం అంతగా ఆశ్చర్యమును కలిగించే విషయమేమి కాదు. ఆయన ఇంకా అంటున్నాడు,

... బ్రదికి యుండువారు తాము చిత్తురని ఎరుగుదురు. అయితే చచ్చినవారు ఏమియు ఎరుగరు; వారి పేరు మరువబడి యున్నది, వారికిక ఏ లాభమును కలుగదు. వారిక ప్రేమింపరు, పగపెట్టుకొనరు, అసూయపడరు, సూర్యుని క్షీద

జరుగు వాటిలో దేనియందును వారికిక నెప్పటికిని వంతు లేదు (ప్రసంగి 9:5, 6).²⁶

వాస్తవంగా మానవులు అందరు పొందే స్పష్టమైన ఫలితము ఇదే, మరియు ఆదికాండము 5లో పేర్కొనబడిన వంశావళిలో ఉన్న వారందరి విషయములో ఇది జరిగింది. లేఖనములలో పేర్ల ప్రస్తావన మన భౌతిక జీవితాలు క్షణికమాత్రమేననియు, ఈ ప్రపంచ చరిత్రపై మనలో కొంతమందే శాశ్వత ప్రభావాన్ని చూపగలరనియు మనకు తెలివిగా జ్ఞాపకం చేస్తుంది.

దేవునిచే మర్చిపోబడతారేమోనని విశ్వాసులు భయపడవలసిన అవసరత లేదు. “ప్రభువు తనవారిని ఎరుగును” (2 తిమోతి 2:19). ఆయనకు విధేయులైనవారి పేర్లన్నియు “జీవగ్రంథం”లో (ఫిలిప్పీ, 4:3; ప్రకటన 20:12-15) నమోదు చేయబడియున్నవి. ఆ పరలోకపు జాబితాలో పేర్కొనబడిన వారందరూ ప్రభువును ప్రేమించి తమ జీవితాలలో ఆయనను మహిమపరచినవారే. వారి చుట్టూ ఉన్న ప్రజల జీవితాలలో వారు కొంత మార్పు తీసుకొచ్చారు, దేవుని నామము పేరిట ఇతరులకు పరిచర్య చేసి వారికి సేవచేశారు. వారు ఒక దినాన “భళా, నమ్మకమైన మంచి దాసుడా ... నీ యజమానుని సంతోషములో పాలుపొందును”ని (మత్తయి 25:21) యేసు చెప్పే సంతోషమైన మాటను వింటారు; “మిక్కిలి అల్పులైన యీ నా సహోదరులలో ఒకనికి మీరు చేసేతిరి గనుక నాకు చేసేతిరిని నిశ్చయముగా మీతో చెప్పుచున్నాను”ని యేసు వారితో అనును (మత్తయి 25:40).

నేటి వలెనే, ఒక్కరి జీవితం ఎంతో మార్పును తెచ్చింది. ఆ వంశావళి జాబితాలో దేవుడు హానోకుకు ఎందుకు ప్రత్యేకమైన ప్రాధాన్యత ఇచ్చాడు? మొదటిగా, హానోకు తన బోధనల ద్వారా ప్రపంచానికి ఉపదేశిస్తూ, చెడుతనము చేయువారిపైకి దేవుడు తీర్పుతో వస్తున్నాడని (యూదా 14, 15) వక్కాణించాడు.²⁷ దేవుని ఆశ ప్రధానంగా నాశనం చేయడం కాదు, దేవుని ఎరుగని వారిని తమ పాపములను బట్టి బప్పించి పశ్చాత్తాపమునకు వారిని నడిపించుట ఆయన ఉద్దేశం (2 పేతురు 3:9, 10).

రెండవదిగా, తన జీవితము ద్వారా లోకమునకు హానోకు ఉపదేశించాడు. దీనిని రచయిత ఈ విధంగా సంగ్రహపరచాడు: “హానోకు దేవునితో నడచెను” (5:22, 24). ఒకని బోధన ప్రభావవంతంగా ఉండాలంటే విశ్వాసము, యధార్థత, పవిత్రతతో జీవించిన జీవితము అవసరం. హానోకు “కొనిపోబడకమునుపు దేవునికి ఇష్టుడై యుండెనని సాక్ష్యము పొందెను” (హెబ్రీ. 11:5) అని హెబ్రీయులకు వ్రాసిన పత్రిక రచయిత అంటాడు. ఆయనను ఆవరించియున్న చెడుతనము మరియు చీకటికి అతీతంగా, పవిత్ర జీవితము మరియు మంచి క్రియలు దేవుని మహిమార్థమై ప్రకాశించిన వెలుగు రేఖలుగా (మత్తయి 5:16 చూడండి) ఉండినవి.

మూడవదిగా, ఈ భూసంబంధమైన జీవితము నుండి తాను కొనిపోబడిన

విధానం ద్వారా కూడా హనోకు ఉపదేశించాడు. ఆదికాండము యొక్క రచయిత “దేవుడు అతని కొనిపోయెను” (5:24) అని సుళువుగా చెప్పున్నాడు, మరియు హెబ్రీ పత్రక రచయిత “దేవుడు అతని కొనిపోయెను” (హెబ్రీ. 11:5) అని అంటున్నాడు. జలప్రళయమునకు మునుపు పాపముతో బలహీనమైన తరాలలో, మానవుని అంతిమ విధి కేవలం బాధ, నిరాశ మరియు మరణములను మాత్రమే కలిగి ఉండడం కాదని మానవాళి తెలుసుకొనవలసియుంది. దేవునిచే హనోకు కొనిపోబడడం అనునది ఈ జీవము తరువాత మనం జీవించే ఒక రాజ్యం ఉన్నదనే సత్యానికి సాక్ష్యంగా ఉంది. దీనికి తోడు, ఈ విశ్వమంతటినీ పాలించే దేవుడు ఆయన చిత్తముతో ఏకీభవించి జీవించుటకు పాటుపడేవారి పట్ల మంచితనమును ఘనతను కలుగజేస్తాడు. ఆఖరుగా, 4:7లో దేవుడు కయీనును హెచ్చరించినట్లుగా పాపమును జయించుట అనునది దైవికమైన సమ్మతి మరియు దేవునితో కలసి నిత్యత్వమును గడుపుటకు మహా గమ్యమైన మార్గమని ఒక అర్థవంతమైన వ్యాఖ్యను అది చేసింది.

సూచనలు

¹The basic meaning of *seper* అను పదము యొక్క సాధారణ అర్థము ఒక “పత్రము” అనగా ఏదో ఒకటి వ్రాయబడిన ఒక పత్రము.” ఆదిమ దినములలో, దీని అర్థము రాతి మీద, పాపిరస్ మీద, లేక వెళ్ళాం (తోలు) మీద వ్రాయబడిన మాటలు కావచ్చు. తరువాత, ఇది వ్రాయబడిన పత్రము లేక పుస్తకముగా పరిగణించబడింది. (J. Kühlewein, “אִשְׁמֹרֶת,” in *Theological Lexicon of the Old Testament*, trans. Mark E. Biddle, ed. Ernst Jenni and Claus Westermann [Peabody, Mass.: Hendrickson Publishers, 1997], 2:808.) ²దేవుడు ఈ జీవిత కాలములను ఎలా పొడిగించాడో వాక్య భాగము చెప్పదు. కాని ఒక సాధ్యమైన వివరణ ఏమిటంటే, జలప్రళయానికి ముందు, భయంకరమైన వయస్సు మీద ప్రభావము చూపు సూర్య కిరణాలను ఆపుటకు ఆకాశములో ఒక దట్టమైన వాయు పొర ఉండేది. కాబట్టి, నేటి వలె ఆ రోజులలో ప్రజల వయస్సు వేగంగా మళ్ళలేదు. (John C. Whitcomb, Jr., and Henry M. Morris, *The Genesis Flood* [Philadelphia: Presbyterian & Reformed Publishing Co., 1961], 399–405.) ³నెహెమ్యా 11:4లో “Mahalalel” అను వేరే వ్యక్తి పేరు ప్రస్తావించబడింది, మరియు మరొక “Jared” (“Jered”) 1 దిన. 4:18లో కనిపిస్తాడు. ⁴మరికొన్ని వాక్య భాగములు ఇది విధంగా ఉన్నాయి. మలాకీ 2:6లో, యాజుకల నుండి ఆయన ఏమి కోరుచున్నాడో దేవుడు చెప్పాడు. లేవీ గూర్చి దేవుడు చెప్పాడు, “అతడు సమాధానముబట్టియు యధార్థతనుబట్టియు నన్ననుసరించి నడుచుకొనెను.” అబ్రాహాము మరియు ఇస్సాకు దేవునితో నడిచారని కూడా వ్రాయబడి ఉంది (17:1; 24:40; 48:15). ⁵Jon D. Levenson, “Genesis,” in *The Jewish Study Bible*, ed. Adele Berlin and Marc Zvi Brettler (New York: Oxford University Press, 2004), 20. ⁶ఆదికాండము 5వ అధ్యాయములోని హనోకు కథ యొక్క అనువాదము అన్య గ్రంథాలలో అనుకరణ చేయబడింది. చూడండి Gordon J. Wenham, *Genesis 1–15*, Word

Biblical Commentary, vol. 1 (Waco, Tex.: Word Books, 1987), 128. ⁷Derek Kidner, *Genesis: An Introduction and Commentary*, The Tyndale Old Testament Commentaries (Downers Grove, Ill.: Inter-Varsity Press, 1967), 81. ⁸Leonard J. Coppes, “גַּזְזִי,” in *TWOT*, 2:562–63. ⁹ఆది. 10:1 ప్రకారం, వీవాహు యొక్క మనవాళ్ళు మనవరాండ్రు జలప్రళయం తరువాత జన్మించారు. ¹⁰సృష్టి యొక్క తేదీని క్రీ.పూ. 4000 అని నిర్ధారించలేమని K. A. Kitchen సూచించాడు, ఎందుకంటే పురాతన సమీప తూర్పులోని కొన్ని ప్రాంతములు ఆ కాలమునకు కొన్ని వేల సంవత్సరాల ముందే అక్కడ మానవ నాకరికతలను మరియు మనుష్య స్థావరాలను చూపుతున్నాయి. (K. A. Kitchen, *Ancient Orient and Old Testament* [Downers Grove, Ill.: InterVarsity, 1966], 36–37.)

¹¹Gleason L. Archer, Jr., “The Chronology of the Old Testament,” in *The Expositor’s Bible Commentary*, vol. 1, *Introductory Articles*, ed. Frank E. Gaebelin (Grand Rapids, Mich.: Zondervan Publishing House, 1979), 361.

¹²John H. Sailhamer, “Genesis,” in *The Expositor’s Bible Commentary*, vol. 2, *Genesis, Exodus, Leviticus, Numbers*, ed. Frank E. Gaebelin (Grand Rapids, Mich.: Zondervan Publishing House, 1990), 72. ¹³Kenneth A. Mathews, *Genesis 1–11:26*, The New American Commentary, vol. 1A (Nashville: Broadman & Holman Publishers, 1996), 303–5. ¹⁴R. K. Harrison, “Genealogy,” in *The International Standard Bible Encyclopedia*, rev. ed., ed. Geoffrey W. Bromiley (Grand Rapids, Mich.: Wm. B. Eerdmans Publishing Co., 1982), 2:426.

¹⁵ఇస్సాకు నలుబది సంవత్సరాల ప్రాయంలో రిబ్కాకు వివాహము చేసుకున్నాడు (25:20), మరియు ఏశావు వివాహము చేసుకున్న వయస్సు కూడా అదే (26:34); అయితే, ఇది ఒక నియమము కాదుగాని ఒక ప్రత్యేకత కావచ్చు. ¹⁶“ముప్పై సంవత్సరాలు లేక తక్కువ” అనునది ఒక అంచనా. (Harrison, 2:426.)

¹⁷సాధారణములో వంశావళులలో పురుషుల యొక్క వరుసను అనుసరించినప్పటికీ, మత్తయి సువార్తలోని యేసు క్రీస్తు యొక్క వంశావళిలో అనేకమంది స్త్రీలు కూడా ఉన్నారు (Mt. 1:3–6, 16).

¹⁸ఇది లమేకు కుమార్తెయైన నామాతును జోడించాడు, ఎందుకంటే సాధారణంగా స్త్రీలను వంశావళిలో జతపరచేవారుకాదు. ¹⁹Jack M. Sasson, “Generation, Seventh,” in *The Interpreter’s Dictionary of the Bible*, supplementary vol., ed. Keith Crim (Nashville: Abingdon Press, 1976), 355–56. ²⁰2 రాజులు 14:21లో అతడు “అజర్యా” అని మరియు సమాంతర వాక్యభాగమైన 2 దిన. 26:1లో “ఉజ్జీయ” అని పిలువబడ్డాడు.

²¹అనేక ఆధునిక అనువాదాలు “కెనెను” అనే క్రియకు “తండ్రి” అనే నామవాచకమును ఉపయోగిస్తాయి. ²²Paul R. Gilchrist, “גַּזְזִי,” in *TWOT*, 1:379. ²³F. Charles Fensham, *The Books of Ezra and Nehemiah*, The New International Commentary on the Old Testament (Grand Rapids, Mich.: Wm. B. Eerdmans Publishing Co., 1982), 98.

²⁴భూమిపై నున్న మారుమూల ప్రాంతాలలో అక్షరాస్యత రాక ముందున్న కొన్ని సమాజాలలో ఇది ఇంకా ఒక ఆచారంగానే కొనసాగుతుంది.

²⁵André Lemaire, “Writing and Writing Materials,” in *The Anchor Bible Dictionary*, ed. David Noel Freedman (New York: Doubleday, 1992), 6:999.

²⁶మరణించిన తరువాత మృతులు అపస్మారక స్థితిలో లేదా ఉనికి లేకుండా ఉంటారని

ప్రసంగి చెప్పున్నాడని కొందరి అభిప్రాయం. దీనికి విరుద్ధంగా, భూమిపై ఏమి జరుగుతున్నదనేది వారికి ఇకనెన్నటికీ తెలియదు, మరియు ఈ లోకంలో ఇంకా జీవించియున్నవారు చనిపోయిన వారిని గూర్చి త్వరగా మర్చిపోవుట వలన వారిని గూర్చిన జ్ఞాపకాలు గతించిపోతాయని మాత్రమే చెప్పుచున్నాడు. ²⁷యూదా 14, 15 వచనాలపై చర్చ కొరకు, Duane Warden, *1 & 2 Peter and Jude*, Truth for Today Commentary (Searcy, Ark.: Resource Publications, 2009), 499–502 చూడండి.